
ПАХОД НА РУсь 


альбо пра тое, як беларускія ўлады хочуць скарыстаць палітычны 
і эканамічны крызіс у Расіі. 


Пра жнівеньска-верась- 
нёўскі эканамічны і палітычны 
крызіс у Расіі пісалі і гаварылі 
ва ўсім сьвеце. Пра тое ж, што 
абвал расійскага рубля балю- 
ча адбіўся на эканоміцы, на 
матэрыяльным становішчы 
насельніцтва бліжэйшага са- 
юзьніка Расіі -- Беларусі, пры 
гэтым не згадвалася. Між тым, 
арыентаваная на расійскі ры- 
нак і прывязаная да расійскага 
рубля народная гаспадарка Бе- 
ларусі перажыла ў гэты час ня 
меншыя ўзрушэньні. Праўда, у 
адрозьненьне ад грамадзянаў 
Расіі, якія за апошнія гады 
прызвычаіліся да пэўнай стаб- 
ільнасьці сваей валюты, гра- 
мадзяне Беларусі якраз наад- 
варот прызвычаіліся да праг- 
рэсіруючай інфляцыі, якая з 
прыходам прэзідэнта Лука- 
шэнкі амаль не спынялася. 
Калі расійскі рубель з ліпеня 
1994 году (час прыходу А. Лу- 
кашэнкі да ўлады) патаньнеў у 
параўнаньні з далярам у 2-3 

разы, то беларускі «зайчык» за 
гэты ж час -- больш чым у 40 
разоў... 

Расійская апазіцыя, якая, 
дарэчы, усяляк падтрымлівае 
Лукашэнку, у сёлетнім жніўні 
адразу ж забіла ва ўсе званы, 
пачала лямантаваць пра заха- 
ваньне правоў чалавека ў краі- 
не, пра захаваньне правоў ук- 
ладчыкаў банкаў і наогул «про- 
стых грамадзянаў», што пацяр- 
пелі ад «абвалу». Скарыстаў 
момант, каб гахваліцца сваімі 
«посьпехамі» і прэзідэнт Бела- 
русі. Ёй параіў расійскім экана- 
містам зьвярнуцца да яго па 
вопыт барацьбы з інфляцыяй. 
Маўляў, мы свой рубель дэ- 
вальвавалі паступова, вось у 
нас і няма крызісу... Па-пер- 
шае, крызіс быў: курс «зайчы- 
ка» у сёлетнім жніўні таксама 
ўпаў у два разы (гэта наяўна- 
га, а безнаяўнага -- у пяць ра- 
зоў), а па-другое, подобных 
«Чорных дзён» беларуская ва- 
люта, як бы яе ні трымалі ў 

РАВА на ВОЛЮ 


нейкіх межах улады, перажы- 
ла ўжо некалькі. І тады пра пра- 
вы беларускіх грамадзянаў ды 
ўкладчыкаў не турбаваўся 
ніхто: ні свой урад з прэзідэн- 
там, ні расійскі, ні тым болей 
расійская апазіцыя... 

Зрэшты, сітуацыя з правамі 
чалавека ў Беларусі расіянаў 
(ні тых, што пры ўладзе, ні тых, 
што ў апазіцыі) не турбуе даў- 
но. У Расіі нібыта ад пачатку 
далі Лукашэнку карт-бланш за 
ягонае імкненьне да аб'яднань- 
ня Беларусі і Расіі ў адную 
дзяржаву. Маўляў, рабіце што 
хочаце, праводзьце незакон- 
ныя рэферэндумы і выбары, 
зьбівайце і саджайце ў турмы 
апазіцыянераў, а мы ня толькі 
заплюшчым вочы на гэта, але 
ідопаможам нафтай ды газам, 
падтрымкай у міжнародных ар- 
ганізацыях, камітэтах ды камі- 
сіях. Дзіўная палітыка, незра- 
зумелая з пункту гледжаньня 
здаровага сэнсу, а тым болей 


(Працяг на стар. д) 


завулку (адзе вул. Ленін- 
падаў да ай крана), 

(Пачатак на стар. 1) 


логікі разьвіцьця падзеяў, 
дэмакратыі і міжнароднага 
стаўленьня да захаваньня 
правоў чалавека ў любой 
краіне, незалежна ад сімпа- 
тыяў ці антыпатыяў да ейна- 
га лідэра. Аднак, падобна, 
нарэшце і ў Расіі пачалі ра- 
зумець небясьпеку, якую 
нясе з сабой будучыні іхняе 
краіны «галоўны інтэгратар» 
--. беларускі прэзідэнт. На- 
рэшце зразумелі, што словы 
пра дружбу ды аб'яднаньне 
-- толькі прыгожае прык- 
рыцьцё ягонае асноўнае 
мэты -- заняць «расейскі 
прастол». Асабліва яскрава 
праявілася гэтае жаданьне 
якраз пад час жнівеньскага 


крызісу, калі прэзідэнт Бела- 
русі раптам прапанаваў ра- 
сійскай Думе прыняць пад- 
рыхтаваны ім Закон аб двай- 
ным грамадзянстве жыхароў 
Беларусі і Расіі. Двайное гра- 
мадзянства трэба менавіта 
Лукашэнку, каб мець мажлі- 
васьць выставіць сваю кан- 
дыдатуру на прэзідэнцкіх 
выбарах у Расіі; пра дабра- 
быт жа і «сьветлую будучы- 
ню» свайго ды суседняга 
народаў ён думае пры гэтым 
найменш, альбо зусім ня ду- 
мае. Не забывае ён толькі 
расказваць казкі пра росквіт 
эканомікі Беларусі пры яго- 
ным кіраўніцтве. Бяда ня 
толькі ў тым, што гэта бес- 
цырымонная хлусьня -- бя- 

да ў тым, што ў Расіі знаход- 
зяцца людзі, якія гэтаму ве- 
раць... У друку з'яўляюцца 
публікацыі, якія параўноўва- 
юць цяперашнія падзеі ў 
Расіі з тым, што адбывала- 
ся 300 гадоў таму. Гіста- 
рычныя паралелі такія: Ба- 
рыс Гадуноў -- Барыс Ель- 
цын, сямібаяршчына -- ся- 
мібанкіршчына, Ілжэдзьміт- 
ры --... (самі ведаеце хто)... 
І гэта становіцца свайго роду 
ідэалагічнай падтрымкай па- 
ходу Лукашэнкі ў Русь... 
Крызіс у Расіі, і эканаміч- 
ны, і палітычны, і крызіс ула- 
даў яшчэ далёка ня скон- 
чаны. Пэўна, нідзе ў сьвеце 
так ня радаваліся абвалу 
расійскага рубля, адстаўцы 
ўраду Кірыенкі, безпасьпяхо- 
васьці спробаў новага пры- 
шэсьця Чарнамырдзіна і аб- 
раньню са згоды камуністаў 
прэм'ер-міністрам Прыма- 


кова, як у беларускіх вярхах. 
Тут было ўспрынята гэта ні 
больш ні менш, як перамога 
«прыхільнікаў саюза» над 
«гэтак званымі дэмакра- 
тамі», як асабістая параза 
Ельцына і як апраўданьне 
курсу беларускага прэзідэн- 
та на планавы «рынкавы 
сацыялізм». Невядома па- 
куль, якім будзе новы 
расійскі ўрад, але ягонае 
«пачырваненьне» ужо віда- 
вочнае. А значыць, прыхіль- 
нікаў Лукашэнкі ў расійскіх 
вярхах прыбудзе, і ўсё менш 
застаецца надзеяў на тое, 
што расійскія кіраўнікі, на- 
рэшце, пакінуць палітычныя 
гульні з Лукашэнкам і ўсур”- 
ёз зацікавяцца становіішчам 
з захаваньнем правоў чала- 
века ў Беларусі іадмяжуюц- 
ца ад дыктатара і ягоных 
планаў. 

І Андрэй НАЛІВА 








СПРАВА УЛАДЗІМІРА ПЛЕШЧАНКІ 


Як ужо паведамлялася, 2 
верасьня Уладзімір Плеш- 
чанка, старшыня віцебскай 
Рады БНФ «Выбар», быў 
затрыманы міліцыяй і абві- 
навачаны ў дэмантажы бю- 
ста расейскага палкаводца 
А. Суворава перад будын- 
кам ваенкамату ў Віцебску. 
Зараз 590-гадовы Ў. Плеш- 
чанка ўтрымліваецца пад 
вартай. Супраць яго ўзбу- 
джаная крымінальная спра- 
ва па артыкулах КК Рэс- 
публікі Беларусь 201 ч. 2 
(злоснае хуліганства) і 225. 
2 (пашкоджаньне гістарыч- 
ных помнікаў). 


і 

Сваёй віны Уладзімір 
Плешчанка не прызнае. У 
сувязі з гэтым, а таксама па 
некаторых іншых прычынах 
ён зьвярнуўся ў Кастрычніцкі 
раённы суд Віцебска і ў пра- 
куратуру з патрабаваньнем 
вызваліць яго з-пад варты. 
Ён лічыць сваё затрымань- 
не незаконным, як і пера- 
сьлед любога іншага чала- 
века, якога могуць западоз- 
рыць у нелюбові да Сувора- 
ву. 

У.Плешчанка заявіў, што 
ня бачыць «цынізму», пра які 
кажуць абвінаваўцы, у дэ- 
мантажы невядомым Мі- 

ронам бюста Сувораву: Гэты. 


палкаводзец 200 гадоў таму 
жорстка падавіў вызвольнае 
паўстаньне беларусаў, літоў- 
цаў і палякаў, кіраванае Та- 
дэвушам Касьцюшкам. Лі- 
тоўцы і палякі, «дзякуючы» 
Сувораву, яшчэ доўга заста- 
валіся паднявольнымі ў Ра- 
сійскай імперыі, а беларускі 
народ не можа пазбавіцца 
залежнасьці ад імперыі й да- 
гэтуль. У. Плешчанка мяр- 
куе, што шматлікія помнікі 
Сувораву ў Беларусі -- пом- 
нікі акупанту. 

У. Плешчанка лічыць не- 
дарэчным і месца знахо- 





джаньня помніка Сувораву 
-- каля гарваенкамату, бо 
гэта падкрэслівае, што бела- 
рускіх юнакоў улады імк- 
нуцца рыхтаваць для абаро- 
ны не роднай Беларусі, а тых 
сілаў, што стагодзьдзямі ду- 
шылі яе незалежнасьць. 

Як паведамілі віцебскія 
газеты, бюст палкаводца 
пасля зьняволеньня Плеш- 
чанкі быў знойдзены непа- 
далёк ад месца яго зьнік- 
неньня. Насуперак раней- 
шШЫМ сьЬЦьвярджэньням мілі- 
цыянераў, бюст аказаўся ня 
медным (з-за гэтага зьбіра- 
ліся прад'явіць яшчэ адно 
абвінавачаньне -- у крадзя- 
жы маёмасьці па арт. 87 КК 
РБ), агіпсавым, пафарбава- 
ным залацістай фарбай. 

Тым часам няўлоўны 
Мірон працягвае дзейнічаць, 
як і раней. 8 верасьня, у ноч 
напярэдадні Дня беларускай 
вайсковай славы, Мірон вы- 
весіў бела-чырвона-белы 
сьцяг на 50-метровай на- 
зіральнай вышцы пры ўезь- 
дзе ў г Лёзна на шашы Сма- 
ленск-Віцебск. 

Імя Мірона за апошнія 
некалькі гадоў стала імем 
усіх няскораных, сімвалам 
прагі нацыі да волі. Таму, хто 
б ня быў Міронам насамрэч, 
гэта ўжо не настолькі важна. 
Колькі намаганьняў было 
прыкладзена дзеля яго вы- 
шуку і «абяшкоджаньня»! А 
сьцягі на заводскіх комінах, 
дахах будынкаў, высока- 
вольтных лініях працягва- 
юць зьяўляцца! Цалкам ве- 
рагодна, што нашыя наш- 
чадкі замест бюстаў Сувора- 
ву будуць ставіць помнікі 
Мірону. 

Яна Ждановіч 
Юрай Касіч 

«КАБ ПОТЫМ НЕ БЫЛО СОРАМНА...» 


У мінулым нумары «Права на Волю» 
мы распавядалі больш падрабязна, чым 
жыве сёньня ў калоніі вязень сумлень- 
ня Аляксей Шыдлоўскі. Амаль месяц ад 
Аляксея не было лістоў. 16 верасьня, на- 
рэшце, ягонае маўчаньне скончылася. 

Ліст Аляксея пазначаны датай «4 ве- 
расьня» -- гэта значыць, да мяне, у су- 
седні раён Мінска, ён ішоў амаль што 
два тыдні! Увесь гэты час Аляксей не 
пісаў нават дадому -- дакладней, усе яго 
лісты «губляліся». «Адразу ж даю даз- 
вол на публікацыю любых цытат і выт- 
рымак, калі яны таго заслужваюць, ак- 
рамя вельмі асабістых радкоў», -- піша 
Аляксей. Далей ён распавядае свае ту- 
рэмныя навіны. 

«Спадар атраднік Жэнеўскі ўсё ж 
сыйшоў з калёніі. Турма ёсьць турма, і 
адразу папаўзлі плёткі, што быццам ён 
пайшоў у кантору" і г.д. А яшчэ быў у яго 
тут сябра, які зволіўся 1,5 месяцы таму, 
кажуць, што той ужо сядзіць. Як кажуць, 
за што купіў, за тое і прадаю. Але ў пер- 
шае вельмі верыцца. Новы атраднік 
зусім малады і нявопытны. Але такі, нар- 


малёвы. Таму я і хвалююся, каб яго ці: 


не сьпецом сюды кінулі, каб пасьля 
збыць. Не любяць тут такіх, нармалёвых. 
Але сп. Жэнеўскі пасьпеў зрабіць апош- 
нюю падлу, па загаду, мабыць. Ён такі 
направіў мяне на дрэнную вытвор- 
часьць. Зараз палову дня я працую са 
смалою, клеямі, апілкамі. Канечне, цяж- 
кавата, ды і заробак -- 30-50 тыс. у ме- 
сяц, але за адмову -- ШЫЗО адразу. Ма- 
юся пакрыху. Амаль не пакінулі часу Ччы- 
таць і пісаць, але выхадныя -- мае. Тут 
я ўжо адрываюся». 

Дарэчы, 2 верасьня артыкул Аляксея 
Шыдлоўскага надрукавала «Народная 
Воля». Ужо 3-га, на наступны дзень, яго 
выклікалі за артыкул да начальства. 

Праўда, у момант выкліку Шыдлоўскі 
разьмешваў амоній з клеем -- вырашы- 
ліне чапаць, не замінаць у шкоднай пра- 
цы на карысьць народнай гаспадаркі... 

«Рыхтуюся да зімы, назапашваю 
цёплыя рэчы. Некаторыя вераць у казкі 
пра амністыю і не рыхтуюцца. Тым горш 
для іх». Яшчэ Аляксей распавядае пра 


“ «Канторай», альбо «Канторай Глыбокага Бу- 
рэньня», народ яшчэ у часы СССР празваў КДБ. 

надзвычай цікавы выпадак. У калонію, дзе 
ён адбывае тэрмін, прыехаў чалавек з «хіміі», 
якому зьмянілі меру ўтрыманьня на больш 
жорсткую. На «хіміі» у Бераставіцкім раёне, 
паводле яго расповяду, сядзеў хлопец, асуд- 
жаны на 1 год за тое, што напісаў на сьцяне 
калоніі строгага рэжыму ў Ваўкавыску: «Тут 
месца для Лукашэнкі». Па словах прыбыў- 
шага, той хлопец выйшаў на волю ў красаві- 
ку. Магчыма, такі выпадак сапраўды быў. 
Аляксей піша, што хвалюецца за сваіх род- 
ных, якія там, у родных Стоўбцах, баяцца, 
бо, насамрэч, сваякам «палітычнага» можна 
ўсялякае пачуць у свой адрас, жывучы пры 
гэтай уладзе ў гэтым грамадстве. Часам 
страшна сказаць лішняе слова незалежным 
ад рэжыму журналістам... 

А яшчэ Аляксей Шыдлоўскі даслаў верш. 








«Ведаеш, я вось думаў, верагоднасьць 
таго, што Фронт прыйдзе да ўлады, амаль 
роўная нулю. Дык чаго ж мы змагаемся?! 

Каб пасьля не было сорамна!!!!» 

Так заканчваецца той ліст. 


Тацьцяна СЬНІтТКО 

«СПРАВА 
КУДЗІНАВА» 


Выйшла ў сьвет кніга 
«Дело Кудинова: громкий 
процесс, потрясший страну, 
в документах и фактах» 
(Минск: Правозаццитный центр 
«Вясна-96», 1998. -- 184). 

Дэпутат і прадпрымаль- 
нік Уладзімір Кудзінаў трапіў 
за краты ў лютым 1997 года. 

У 1992 годзе ў мястэчку 
Івацэвічы У.Кудзінаў стварыў 
гандлёва-прамысловае 
прадпрыемства. Фірма Кудзі- 
нава «Івацэвічы» забясьпеч- 
вала ў раёне больш за 350 
працоўных месцаў. Мяса-ма- 
лочная прадукцыя, вырабля- 
емая прадпрыемствам, па 
якасьці была значна вышэй- 
шая, а па кошце таньнейшая 
за дзяржаўную. Акрамя таго, 
Уладзімір Кудзінаў уваходзіў 
у апазіцыйную фракцыю 
«Грамадзянскае дзеяньне». 
Ен паставіў подпіс пад зва- 
ротам аб пачатку працэдуры 
імпічменту прэзідэнту РБ А. 
Лукашэнку ў Канстытуцыйны 
суд. У адрозненьні ад нека- 
торых дэпутатаў, ён ня зьняў 
гэты подпіс. Такім людзям 
прэзідэнт Лукашэнка не да- 
руе. Супраць прадпрымаль- 
ніка У.Кудзінава была ўзбуд- 
жаная крымінальная справа. 
Яго абвінавацілі ў спробе не- 
аднаразовай дачы хабару 
службовым асобам -- супра- 
цоўнікам ДАІ (арт. 154. 2; арт. 
170 ч. 2 ККРБ).. 

4 жніўня 1997 года ў Ба- 
рысаўскім раённым судзе 
адбыўся заключны акт судо- 
вага працэсу. Гэты працэс 
быў яўна сфабрыкаваны. А 
прысуд -- сем гадоў узмоц- 
ненага рэжыму з канфіска- 
цыяй маёмасьці. Вярхоўны 
суд РБ пакінуў прысуд у сіле. 
На сёньняшні дзень У. Кудзі- 
наў адбывае пакараньне ў 
калоніі УЖ 15/1 г. Мінска. 

Кніга, падрыхтаваная да 
выданьня Праваабарончым 
цэнтрам «Вясна-96б», дае 
магчымасьць падрабязна 
азнаёміцца з усімі акаліч- 
насьцямі «справы Кудзіна- 
ва». 

У кнізе зьмешчаныя ар- 
тыкулы, прысьвечаныя судо- 
ваму працэсу; дакументы, 
якія фігуравалі ў судзе; гра- 
мадскія пратэсты; лісты з-за. 
кратаў да блізкіх і родных; 
дакументы, якія тычацца дэ- 
путацкай дзейнасьці У. Кудзі- 
нава. 

Справа Уладзіміра Ку- 
дзінава -- тыповы прыклад 
расправы над чалавекам, які 
не пабаяўся супрацьстаяць 
дыктатарскай уладзе. 


Алена Лапцёнак 

СПРЭЧКУ ГІСТОРЫКАЎ 
ВЫРАШЫЦЬ ТОЛЬКІ ПСТОРЫЯ?. 


Пакуль што ў ёй спрабуе разабрац- 
ца Савецкі суд. 

7 верасьня ў Савецкім раённым 
судзе Мінска адбылося чарговае па- 
седжаньне па грамадзянскай справе, 
ініцыяванай кандыдатам гістарычных 
навук Ігарам Кузьняцовым. 

Дасьледчык дакументаў аб маса- 
вых рэпрэсіях у СССР праз суд выра- 
шыў бараніць свае гонар, годнасьць і 
прафесійную рэпутацыю. Адказчыкі па 
справе -- прафесар гісторыі Адам За- 
лескі, а таксама афіцыйная «Народ- 
ная газета». 

Кузьняцоў і Залескі выказваюць 
супрацьлеглыя погляды на факты 
«чырвонага тэрору». І.Кузьняцоў на 
падставе архіўных дакументаў лічыць 
рэпрэсіі праявай злачыннасьці баль- 
шавіцкага рэжыму. А.Залескі апраўд- 
вае зьнішчэнне мільенаў «ворагаў» і 
называе ў сваіх публікацыях І.Кузьня- 
цова «очернителем Советской влас- 
ти». 

Яшчэ ў траўні судзьдзя Марына 
Фёдарава вырашыла высьветліць 
ісьціну з дапамогаю літаратуразнаўцаў 
і гісторыкаў -- правесьці 2 экспертызы 
прац абодвух вучоных-апанентаў. Як 
стала вядома, эксперты сапраўды пра- 
цавалі з матэрыяламі Залескага і Кузь- 
няцова, але вынікі атрымаліся дзіўныя. 
Дзьве экспертызы былі злучаныя ў 
адну. Экспертную камісію ўзначаліў 
загадчык кафедры сучаснай беларус- 
кай літаратуры Інстытута літаратуры 
Нацыянальнай Акадэміі навук РБ 
Сьцяпан Лаўшук. Яму дапамагалі пра- 
фесары Аркадзь Жураўскі і Уладзімір 
Палуян (супрацоўнікі, адпаведна, 
Інстытута мовазнаўства і інстытута 
гісторыі НАН РБ). Заключэньне гэтых 
экспертаў, датаванае 10-м чэрвеня, 
дайшло да істца толькі напрыканцы 
жніўня. 

У сваім заключэньні С. Лаўшук, П. 
Палуян і А. Жураўскі фактычна паўта- 
раюць усе сьцьвярджэньні Адама За- 
лескага, прымаючы ягоны пункт глед- 
жаньня. Абвінавачаньні ў адрас І.Кузь- 
няцова, на думку эксьпертаў, «дапуш- 
чальныя ў навуковай палеміцы і, га- 
лоўнае, яны адпавядаюць сапраўд- 
насьці». 

Такім чынам, тэрор -- гэта, аказва- 
ецца, добра і прагрэсіўна?! Сёньня 
ўвогуле многія ў Беларусі схільныя 
лічыць падобныя заявы пачаткам вяр- 
таньня да старой ідэалогіі. Ужо ня 
толькі чарнасоценныя, але і афіцый- 
ныя выданьні рыхтуюць грамадскую 
думку да высновы пра непазьбеж- 
насьць і «нармальнасьць» масавых 
рэпрэсіяў супраць іншадумцаў... 

На судовым паседжаньні Ігар Кузь- 
няцоў хадайнічаў аб адмене вынікаў 
экспертызы. ісьцец прывёў доказы яе 
неаб'ектыўнасьці, незаконнасьці і не- 
кампетэнтнасьці. 

Па-першае, ніхто з экспертаў 
ніколі не дасьледваў тэму рэпрэсіяў 
савецкага часу. Па-другое, сёньня ў 
Беларусі няма (і, напэўна, ня хутка 
будзе) афіцыйнай ацэнкі «чырвонага 
тэрору». Гэта ў суседняй Расіі афіцый- 
на ўведзеная ў навуковы абарот лічба 
ў 21,5 мільенаў ахвяраў Савецкае ўла- 
ды. Шэраг указаў расійскага прэзідэн- 
та адмяняе сталінскія рашэньні -- ко- 
лішнія «ворагі народа», у тым ліку 
ўдзельнікі антыбальшавіцкіх паўстань- 
няў, рэабілітаваныя. 

Улады Беларусі пра тыя падзеі 
ўпарта маўчаць... 

Падчас суда былі выяўленыя адк- 
рытыя падтасоўкі. Так, па словах Кузь- 
няцова, на ўдзел у дадзенай экспер- 
тызе тройку экспертаў упаўнаважвалі 
не дырэктары інстытутаў, дзе тыя пра- 
цуюць, і нават не загадчык аддзела 
гуманітарных навук. У абыход адказ- 
ных асобаў менавіта С.Лаўшука, У. 
Палуяна і А. Жураўскага прызначыў 
экспертамі віцэ-прэзідэнт НАН -- Ва- 
латоўскі, біяфізік па сьпецыяльнасьці. 
Да справы быў далучаны і ліст Кузь- 
няцову да кіраўніцтва Акадэміі Навук, 
які сьведчыць аб некампетэнтнасьці 
эксьпертызы, а таксама незаконнасьці 
яе арганізацыі. 

Акрамя таго, двое з трох абарон- 
цаў Залескага -- У. Палуян і А. Жу- 
раўскі -- уваходзяць у таварыства 
«Гістарычныя веды», якім кіруе ні хто 
іншы, як адказчык. Неаднойчы яны 
разам падпісвалі нават палітычныя 
звароты ў афіцыйным друку, аднага- 
лосна дэманструючы адзінства погля- 
даў (і лаяльнасьць сёньняшняму рэ- 
жыму -- таксама). Таму іншых высно- 
ваў ад гэтых людзей нельга было і чЧа- 
каць. А пра тое, каго варта было б выс- 
лухаць суду ў гэтай справе, у істца 
спытаць «забыліся»... 

Прафесар А. Залескі і прадстаўнік 
«Народнай газеты» Юрый Дудзінаў 
пратэставалі супраць хадайніцтва 
І.Кузьняцова. Адам Залескі заявіў так- 
сама, што бальшавікі зьнішчылі не 
21,5 мільёна чалавек, а «усяго» 8 
мільёнаў, спаслаўшыся на «навейшыя 
дадзеныя Расійскай Акадэміі Навук». 

У той жа час Залескі лічыць, што 
Расія для навукоўца -- не аўтарытэт, 
бо «расійскі ўрад узначальвае буржу- 
азную расійскую дзяржаву, якая ўся- 
ляк імкнецца зганьбіць зьвергнутую 
савецкую ўладу.» 

Судзьдзя М. Фёдарава, аднак, 
знайшла доказы, прыведзеныя істцом, 
абгрунтаванымі. Згодна з артыкуламі 
19 і 20 Грамадзянскага кодэксу РБ, 
эксперты, як і судзьдзі, ня могуць 
браць удзел у судовых справах, маю- 
чы асабістую зацікаўленасьць у яе 
выніках. 

Такім чынам «справа гісторыкаў» і 
рызыкуе зацягнуцца надоўга. Чаму? 

Пакуль «суд ды справа», у афіцый- 
най прэсе зьяўляюцца ўсё новыя ма- 
тэрыялы гра істца, якога абвінавачва- 
юць у «плагіяце», «ненавуковым пады- 
ходзе» і разыходжаньні з «сучаснай 
палітыкай Рэспублікі Беларусь». Не 
маючы магчымасьці весьці палеміку з 
аўтарамі гэтых публікацый на старон- 
ках тых газет, якія іх друкуюць, І.Кузь- 
няцоў мусіў прыкласьці да справы І гэ- 
тыя артыкулы. Да А. Залескага і «НГ» 
“далучыўся трэці адказчык -- газета 
«Славянскі набат». 

Пры гэтым Ю. Дудзінаў з «НГ» даў 
зразумець у судзе, што артыкулы суп- 
раць істца ў дзяржаўным друку будуць 
зьяўляцца і надалей. 

Гэта значыць: ва ўсіх грахах будуць 
вінаваціць тых, хто хоча казаць праў- 
ду пра нашае мінулае і будучыню. 


Тацьцяна Сьнітко 

«ХАЦЕЎ ЧАСТКУ ВІНЫ ЎЗВАЛІЦЬ НА ДРУГОГА...» 


Яшчэ раз пра сьмяротнае пакараньне 


Тэма сьмяротнага па- 
караньня становіцца ўсё 
больш актуальнай для на- 
шага грамадства. 

У Праваабарончы цэнтр 
«Вясна-9б» усё часьцей 
пачалі зьвяртацца грамад- 
зяне, якія згубілі апошнюю 
надзею на перагляды пры- 
суду, на праверку фактаў з 
крымінальных спраў, на 
выклік сьведкаў па спра- 
вах. Мы бачым, што сьлед- 
ЧЫЯ органы па крыміналь- 
ных справах ставяцца ў 
вельмі жорсткія часовыя 
рамкі, і вось гэтая сьпешка 
не- дазваляе на больш вы- 
сокім прафесійным узроўні 
займацца даследваньнем. 

11 верасьня 1997 года 
судовая калегія па крымі- 
нальных справах Віцебска- 
га абласнога суда пад стар- 
шынствам Дзядкоўскай 
С.Я. разглядала справу Бя- 
лова Юрыя, Капусьціна 
Анатоля і Забабурына Сяр- 
гея, якія абвінавачваліся ў 
крадзяжы маёмасьці і за- 
бойствах. 

Былі вынесеныя на- 
ступныя прысуды: 

1. Бялова Юрыя на пад- 
ставе артыкула 89 часткі 
другой КК Рэспублікі Бела- 
русь да 8 гадоў пазбаў- 
леньня волі з канфіскацы- 
яй маёмасьці і адбыцьцём 
пакараньня ў калоніі 
ўзмоцненага рэжыму. Яго ж 
па артыкулу 191 ч. З КК, 100 
п «а», «е» КК апраўдалі. 

2. Капусьціна Анатоля 
суд прызнаў вінаватым у 
крадзяжы маёмасьці і 
асобных дакументаў, зла- 
ЧЫННЫМ нападзе па папя- 
рэдняй змове групай асоб, 
з нанясеньнем цяжкіх ця- 
лесных пашкоджаньняў і 
прысваеньнем маёмасьці ў 
буйным памеры, пагрозе 
забойства асобе ў сувязі з 
ажыцьцяўленьнем службо- 
вай дзейнасьці, незакон- 
ным пазбаўленьнем волі 
метадам небясьпечным 
для жыцьця і здароўя па- 
цярпелага, зьвязаным з 
фізічнымі пакутамі, а такса- 
ма ва ўмысным забойстве, 
забойстве з карысьлівай 
мэтай асобай, якая раней 
зьдзейсьніла забойства. 

Прысуд па артыкулах 
87 ч. 1, 191 ч. З, 189. 1, 
124 Ч. 2, 894. 2, апа арт. 
100 п. «а», «е», «з» КК-- 
сьмяротнае пакараньне, 
растрэл з канфіскацыяй 
маёмасьці. 

З. Забабурына Сяргея 
таксама прызналі віноўным 
у забойстве, махлярстве і 
незаконным вырабе І на- 
шэньні агнястрэльнай 
зброі. Прысуд: 

сьмяротнае пакараньне 
-- расстрэл з канфіскацыяй 


маёмасьці. 


У праваабарончы цэнтр 
«Вясна-9б» зьвярнуліся 
бацькі Забабурына Сяргея, 
якім прадставілі сьведчань- 
ні таго, што іх сын на самой 
справе не зьяўляўся забой- 
цам. 

Калі азнаёміцца з абві- 
навачваньнем, то можна 
адразу адзначыць, што 
сьледства абапіралася на 
паказаньні Капусціна А.і 
Бялова Ю. (якія даводзіліся 
адзін адному сваякамі), 
прычым Бялоў Юрый быў у 
вельмі нецьвярозым стане. 

Але што адбылося на 
самой справе? 

У 1995 годзе 20-гадовы 
Сяргей Забабурын, праву- 
чыўшыся 2 курсы ў Разан- 
скім дэсантным ваенным 
вучылішчы, прыехаў у Ві- 
цебск, дзе жыла ягоная ба- 
буля. Там ён пазнаёміўся з 
Капусьціным Анатолем, 
якому было ўжо за 30, які 
ўжо меў сям'ю. Аднойчы 
нехта Тамашоў абрабаваў 
кватэру Капусьціна. Ка- 
пусьцін узяў Забабурына і 
яшчэ некалькі сяброў. Яны 
захапілі Тамашова і дас- 
тавілі ў гараж. Там яму зьвя- 
залі рукі, завязалі рот і пак- 
інулі яго ў такім стане ў яме. 
Надвор'е у той час было -- 
40” 


Праз 2 дні, калі Ка- 
пусьцін вярнуўся ў гараж, 
Тамашоў быў ужо мёртвы. 
Капусьцін адвёз цела ў яр, 
абліў бензінам і спаліў яго. 

Праз нейкі час, 1 са- 
кавіка 1996 года, Капусьцін, 
Забабурын і Бялоў пілі ў 
рэстаране «Зялёна Гура», 
потым вырашылі паехаць 
на вёску па мяса для шаш- 
лыкоў. На стаянцы селі ў 
«Жыгулі» прыватніка-кіроў- 
цы Савіцкага. Побач з 
кіроўцам сеў Капусьцін. Калі 
выехалі за горад, Савіцкаму 
было загадана выйсьці з 
машыны, пасьля чаго ён 
быў забіты. 

На сьледстве Забабу- 
рын сваю віну не прызнаў. 
Яго адвакаты пісалі скаргі і 
ў Савет Бясьпекі, і ў Гене- 
ральную пракуратуру, і ў 
Вярхоўны суд, але ўсё бя- 
вынікова. 

Анатоль Капусьцін з ка- 
меры сьмертнікаў перадаў 
ліст, у якім ён піша, што ў 
ходзе сьледства ў судзе ён 
агаварыў Забабурына, таму 
што баяўся адзін несьці ад- 
казнасьць за забойствы. 
Вось толькі некаторыя 
фрагменты з ліста Капусь- 
ціна: «Па эпізоду гібелі Та- 
машова У. я наўмысна ага- 


варыў Забабурына С.А. у 
тым, што ён дапамагаў мне 
зьвязваць Тамашова, а по- 
тым вывозіць ягоны труп 
для крэмацыі. Я хацеў час- 
тку віны за сьмерць Тама- 
шова ўзваліць на Забабуры- 
на С., таму што бачыў, што 
па эпізоду з забойствам 
Савіцкага сьледства больш 
верыць нашым з Бяловым, 
паказаньням, якія на самай 
справе зьяўляюцца нявер- 
нымі». «... Я ня ведаю, чаму 
сьледства і суд так легка 
паверылі ў паказаньні Бяло- 
ва, якія ён даваў яшчэ ў 
нецьвярозым стане, маім 
паказаньням па Тамашову 
У. Заяўляю: Забабурын 
Сяргей Анатольевіч не віна- 
ваты ні ў адным абвінавач- 
ваньні ў забойстве, Тама- 
шова я сам зьвязаў і сам 
вывозіў ягоны труп за горад, 
Савіцкага я сам застрэліў з 
абрэза, але гэта і так відаць 
па справе, але агаварыў 
Забабурына С. у зьдзяйсь- 
неньні гэтых злачынстваў, 
каб пазьбегнуць адказнась- 
ці», 

Але судовыя інстанцыі 
ніякім чынам не рэагуюць 
на гэтае прызнаньне. Таму 
зараз «Вясна-96» узялася 
за вырашэньне гэтай спра- 
вы і спадзяецца на станоў- 
чыя вынікі. 

У апошні час мы атры- 


БОЕК ЛА нагла аакаае «е. 


І.Ю В. 


малі лісты з камеры сьмер- 
тнікаў і ад Івана Фаміна (пра 
якога мы ўжо распавядалі 
Ме 11, 1998 г. ), і ад Забабу- 
рына, і ад Праціраева, і 
яшчэ ад чатырох чалавек, 
якія просяць абараніць іх 
права на жыцьцё. Гэтыя 
людзі могуць быць растра- 
ляныя ў хуткім часе. 

Праваабарончы Цэнтр. 
«Вясна-9б» лічыць неабход- 
ным даводзіць да сьвядо- 
масці людзей неабход- 
насьць адмаўленьня ад 
сьмяротнага пакараньня. 
Такія выданні, як «Савецкая 
Беларусь», «Народная газе- 
та», і«Знамя Юности» сваі- 
мі публікацыямі па справах, 
зьвязаных з забойствамі, 
фармуюць у чытачоў воб- 
раз ворага. Аўтары ўвесь 
час выдумляюць тое, чаго 
нават увогуле не было, таму 
гэтыя артыкулы па свайму 
зьместу часам нагадваюць 
трылер. Афіцыйныя СМІ не 
дазваляюць грамадству ве- 
даць фактычную сітуацыю ў 
праваахоўных органах, аб 
умовах утрыманьня ў мес- 
цах пазбаўленьня волі, аб 
колькасьці адменаў прысу- 
даў па крымінальных спра- 
вах, аб сьмяротнасьці сярод 
асуджаных. І з гэтым нельга 
не лічыцца на сённьяшні 
дзень. 


Л.Солтан 

(Пачатак на стар.1) 


2 верасьня трое сяброў 
Віцебскай Рады БНФ -- Уладзімір 
Плешчанка, Барыс Хамайда і Юры 
Карпаў -- былі затрыманыя. Іх па- 
дазраюць ва ўдзеле ў справе, зьвя- 
занай са зьнікненьнем бюста ра- 
сейскага палкаводца А.Суворава ў 
Віцебску. Пасьля затрыманьня 
Б.Хамайду і Ю. Карпава даставілі 
ў РАЎС у якасьці сьведкаў. Супраць 
Уладзіміра Плешчанкі была ўзбуд- 
жаная крымінальная справа па арт. 
225 ККРБ: «зьнішчэньне гісторыка- 
культурных каштоўнасьцяў (2 гады 
папраўчых работ альбо штраф), а 
таксама арт. 87 КК РБ: «крадзёж 
маёмасьці» (да трох гадоў папраў- 
чых работ альбо штраф). З верась- 
ня Уладзімір Плешчанка быў зат- 
рыманы на трое сутак паводле арт. 
119 КК РБ, а пасьля накіраваны ў 
СІЗА г. Віцебска, дзе і знаходзіцца 
па сёньняшні дзень. 

2 верасьня 1998 года былы сту- 
дэнт Дзяржаўнага ўніверсітэту 
радыёэлектронікі і інфарматыкі 
Алесь Мухін папрасіў палітычнага 
прытулку ў Польшчы. 28 сакавіка 
1998 года Алесь Мухін быў выклю- 
чаны з універсітэту за свае 
палітычныя погляды. 28 лютага 
1998 года Алесь Мухін разам са 
сваімі сябрамі Андрэем Гілевічам і 
Паўлам Мурашкам, вяртаючыся з 
канцэрта беларускага рок-гурта 
«МЕМ», напісалі на сьценах дамоў 
і на агароджах лозунгі кшталту 
«Жыве Беларусь» і «Луку на муку». 
Каля надпісаў яны зьмяшчалі выя- 
ву нацыянальнага бел-чырвона-бе- 
лага сьцяга. Студэнты былі затры- 
маныя міліцэйскім патрулём. 18 
траўня 1998 г. суд Цэнтральнага ра- 
ёну г. Мінска разгледзеў справу А. 
Мухіна, А. Гілевіча і непаўналетня- 
га П. Мурашкі. Суд прызнаў усіх 
трох вінаватымі. Прысуд -- пазбаў- 
леньне волі на год умоўна з 
адтэрміноўкай выкананьня прысу- 
ду на год. 

2 верасьня раптоўна памёр дэ- 
кан грэка-каталіцкай царквы, на- 
стаяцель прыходу сьв. Язэпа айцец 
Ян Матусевіч. Айцец Ян Матусевіч 
быў першым ў Беларусі грэка- 
каталіцкім сьвятаром, ён узначаліў 
адраджэньне ўніяцкай царквы, да 
якой належала ў свой час 80 пра- 
цэнтаў беларусаў. Айцец Ян 
Матусевіч быў членам Біблейскага 
таварыства, актыўна ўдзельнічаў у 
працы Таварыства Беларускай 
мовы. Ішоў на чале першага Чар- 
нобыльскага шляху ў 1989 г. 

З верасьня ў 14.30 каля 
Мінскага завода халадзільнікаў 
Валянціна Каралёва і Кацярына Га- 
равая -- актывісты «Хартыі-97» і 
сябры Аб'яднанай Грамадзянскай 
Партыі -- раздавалі рабочым, якія 
ішлі дамоў з працы, газету Свабод- 

нага прафсаюза «Рабочий.» Няг- 
ледзячы на тое, што адбывалася 
гэта па-за тэрыторыяй завода, да 
жанчын падыйшлі прадстаўнікі 
адміністрацыі ў суправаджэньні 
ахоўніка і ў грубай форме 
запатрабавалі спыніць раздачу га- 
гэтым прадстаўнікі 
адміністрацыі завода не назвалі 
свае прозьвішчы і пасады. 

Ноччу 7 верасьня 1998 г. каля 
Мінскага аўтамабільнага завода 
(МАЗа) былі затрыманыя 17-гадо- 
вы выпускнік мінскай школы МеЗЗ 
Цімафей Дранчук і студэнт 
Тэхналагічнага ўніверсітэту Яўген 
Скочка. Незадоўга перад гэтым на 
браме каля прахадной МАЗа быў 
зроблены надпіс «Хартия-97 -- 
власть народа!» Ц.Дранчук і 
Я.Скочка былі дастаўленыя ў РАУС 
Заводскага раёну г. Мінска, дзе іх 
пратрымалі да раніцы. У 11 гадзінаў 
раніцы 8 верасьня адбыўся суд, які 
вызначыў наступныя меры пака- 
раньня: непаўналетняму Ц.Дранчу- 
ку- штраф у памеры 400 тыс.бел. 
руб. (каля 5 амерыканскіх долараў), 
а Яўгену Скочку -- 10 сутак адмі- 
ністратыўнага арышту. Іх дзеяньні 
былі кваліфікаваныя як «дробнае 
хуліганства». Справа мела адміні- 
стратыўны характар. Яўген Скочка 
ў зале суда абвясьціў сухую гала- 
доўку. Цімафей Дранчук пасьля 
суда быў дастаўлены ў РАЎС За- 
водскага раёну, дзе з яго ўзялі 
распіску аб тым, што ён ня будзе 
прымаць удзелу ў мітынгу і шэсьці 
8 верасьня, прысьвечаных бітве 
пад Оршай. 

У ноч з 7 на 8 верасьня на назі- 
ральнай вышцы пры ўезьдзе ў 
г.Лёзна зьявіўся бел-чырвона-белы 
СЬЦЯГ. 

8 верасьня ў Мінску адбыўся 
адбыўся мітынг і шэсьце, прысьве- 
чаныя, дню Беларускай Вайсковай 
славы. 

З Э па 13 верасьня 1998 г. ак- 
тывістамі грамадскага руху «Хар- 
тыя-97» быў праведзены чарговы 
шэраг пікетаў у абарону правоў ча- 
лавека, за грамадзянскія свабоды 
і супраць дыктатуры ў краіне. 
Пікеты былі выстаўленыя ў розных 
раёнах г. Мінска. Удзельнікі пікетаў 
раздавалі людзям газету свабодна- 
га прафсаюза «Рабочий», зварот 
«Хартыі-97» да грамадзянаў 
Беларусі, тлумачылі асноўныя пра- 
вы і свабоды. Актывісты грамадс- 
кага руху таксама зьбіралі подпісы 
пад тэкстам «Хартыі-97», у якім 
сказана: -- «Мы заяўляем сёньня 
аб сваёй адказнасьці за лёс краіны, 
за будучыню нашых дзяцей. Мы 
зробім Беларусь вольнай, незалеж- 
най, квітнеючай еўрапейскай дзяр- 
жавай, дзе абароненыя правы ча- 
лавека, дзе няма паліт- 
зьняволеных, дзе ўсе маюць год- 
ныя правы для жыцьця». 

Ідзе трэцяя гадавіна выкараненьня бела- 
рускай мовы з навучальных устаноў краіны. 
Ліквідуюцца беларускамоўныя садкі і класы. 
За тры гады колькасьць першакласьнікаў, якія 
пайшлі ў класы з беларускай мовай навучань- 
ня скарацілася ў два з паловай разы. 

Падчас сустрэчы прэзідэнта РБ з членамі 
Рады Саюза беларускіх пісьменьнікаў 5 жніўня 
1998 г. А.Лукашэнка сказаў: «Для мяне, як для 
палітыка пытаньне двухмоўя ўжо вырашанае: 
у Беларусі роўнасьць моў - і рускай, і бела- 
рускай. І калі недзе дзікасьці нейкія праяўля- 
юцца, хтосьці з чыноўнікаў забараніў беларус- 
кую мову, і беларускія класы, даў каманду на 
згортваньне вывучэньня беларускай мовы, 
робіць націск на бацькоў -- рашуча буду спы- 
няць, нават калі гэта адзінкавыя факты». 

Але выказваньне прэзідэнта РБ супярэ- 
чыць фактам, якія сьведчаць аб тым, што калі 
ў 1994 г. у Мінску з 240 школаў 136 мелі ста- 
тус беларускіх, то на сёньняшні дзень знайсьці 
беларускую школу ў сталіцы Беларусі -- 
вялікая праблема, беларускія класы зачыня- 
юцца адзін за адным. 

У грамадскую прыёмную праваабаронча- 
га цэнтра «Вясна-9б» зьвярнуўся Леанід 
Кудзін -- жыхар Фрунзенскага раёна беларус- 
кай сталіцы. Яго сыну, вучню 5«А» класа Ме9б 
г. Мінску Аляксандру Кудзіну адмоўлена ў пра- 
ве атрымліваць адукацыю на роднай мове. 

Чатыры гады Аляксандр Кудзін вучыўся ў 
беларускім класе з паглыбленым вывучэньнем 
англійскай мовы. На пачатаку новага 1998- 
1999 навучальнага года адбыўся сход, на якім 
бацькі былі пастаўленыя перад фактам -- 
класны кіраўнік Людміла Мікалаеўна Крамнё- 
ва сказала, што клас пераводзіцца на рускую 
мову навучаньня. Бацькам патлумачылі, што 
гэта абумоўлена тым, што ствараецца «моц- 
ны клас», дзе застануцца толькі самыя здоль- 
ныя вучні. З прамовы класнага кіраўніка, 
настаўніцы англійскай мовы, вынікала, што 
здольным вучням ведаць родную мову неаба- 
вязкова. Атрымалася, што бацькам і вучням 
трэба выбіраць паміж англійскай і беларускай 
мовай. Хочаш ведаць англійскую мову? Мусіш 
забыць пра беларускую! 

Аляксандр Кудзін добра вучыцца, таму аў- 
таматычна трапіў у «моцны клас», але Леанід 
Кудзін, яго бацька, не пагадзіўся з тым, што 
сын вымушаны вучыцца на рускай мове. 
Кіраўніцтва школы Мг9б прапанавала бацькам 
Аляксандра Кудзіна адно -- перавесьці сына 
ў другую школу, да якой нязручна дабірацца. 
Леанід Кудзін гаворыць аб тым, што яго вельмі 
хвалюе сітуацыя, якая склалася вакол 
беларускіх класаў ў СШ Ме96. Варта адзна- 
чыць, што ў гэтай самай школе вучыцца яго 
малодшая дачка. 

У свой час Леанід Кудзін сам заканчваў бе- 
ларускую школу і хацеў, каб яго дзеці атрымалі 
адукацыю на роднай мове. Леанід Кудзін узгад- 
вае, што, калі чатыры гады назад яго сын пай- 
шоў у школу, усе першыя класы былі беларускія. 

Становішча з бела- 
рускімі класамі ў сталіцы 
Беларусі пагаршаецца з 
кожным днём. Беларускія 
класы зьнікаюць адзін за 
другім. 

У Праваабарончы цэнтр 
«Вясна-9б» зьвярнуўся 
Гарніцкі Андрэй Аляк- 
сандравіч, сын якога пай- 
шоў у новым навучальным 
годзе ў першы клас з бела- 
рускай мовай навучаньня 
СШ Ме 210 г. Мінска. Гэта 
“быў адзіны беларускі клас у 
мікрараёне Шабаны, дзе 
існуе чатыры сярэднія шко- 
ЛЫ. 

24 верасьня 1998 г. 
бацькам было паведамле- 
на, што адзіны беларускі 
клас расфарміроўваецца. 
Гэта было патлумачана 
тым, што ў класе ўсяго 10 
чалавек і гэта «эканамічна 
немэтазгодна». 

Бацькі вырашылі ба- 
раніць канстытуцыйнае 
права сваіх дзяцей на атры- 
маньне адукацыі на роднай 
мове. 

Перспектыву вечнасьці 
для народа можа забясьпе- 
чыць толькі захаваная і 
развітая мова і нацыяналь- 
ная культура. 

Культура любога народа 
зьяўляецца каштоўнасьцю 
ў першую чаргу для яе 
носьбітаў. Бо нацыянальная 
культура -- адзіны значны 
вынік гістарычнага жыцьця 
народа, які вызначае нацы- 
янальную будучыню. 

Пагроза для існаваньня 
беларускай культуры і мовы 
паўставала перыядычна. І ў 
гэтай перыядычнасьці былі 
свае заканамернасьці. Га- 
лоўнае -- беларуская куль- 
тура на працягу стагодзь- 
дзяў захоўвалася, раз- 
вівалася і адраджалася не 
дзякуючы палітычным ва- 
рункам, а насуперак ім. 


ІНФАРМАЦЫЙНЫ 
АДЗЬДЗЕЛ «ВЯСНЫ-96» 

Цяперашні інтэр'ер былога касьцёла 


ГІСТОРЫЯ КАСЬЦЁЛА СЬВЯТОЙ 


ТРОЙЦЫ Ў ГОРАДЗЕ РЭЧЫЦЫ 


. У 1903 годзе ў горадзе 
Рэчыца быў пабудаваны 
касьцёл Сьвятой Троіцы. 

Касьцёл быў пабудава- 
ны на сродкі мясцовых 
каталікоў і па праву належаў 
ім. 

Пасьля Кастрычніцкага 
перавароту 1917 году, калі 
бальшавіцкія ўлады аб- 
вясьцілі барацьбу з рэлігіяй 
і новыя бязбожныя парадкі, 
будынак касьцёла пера- 
тварылі ў электрастанцыю. 
У гэтай якасьці храм існаваў 
да другой сусьветнай вай- 
НЫ. 

Фашысты, які камуністы 
адмаўлялі ідэалы хрысь- 
ціянства, таму пад час аку- 
пацыі ў рэчыцкім касьцёле 
была стайня. 

Пасьля вайны будынак 
знаходзіўся на балансе выт- 
ворча-камерцыйнай фірмы 
«Кулінар». Пазьней касьцёл 
перадалі камерыцыйнаму 
прадпрыемству «Пралес- 
ка», і ў будынку разьмясь- 
ціўся бар. Там дзе калісьці 
ўзносіліся малітвы да Бога, 
пачалі разьліваць сьпіртныя 
напоі. 

У 1992 г. ў Рэчыцы 
аднавіла дзейнасьць рымс- 
ка-каталіцкая суполка. 
Вернікі зьвярнуліся ў гарвы- 
канкам з просьбай спыніць 
зьдзек над сьвятыняй і вяр- 
нуць храм для правядзень- 
ня ў ім набажэнстваў. 

Згодна арт. 19, ч. 2 за- 
кона Рэспублікі Беларусь 
«Аб свабодзе веравызнань- 
няў і рэлігійных аргані- 
зацыях» рэшэньне па гэтым 
пытаньні гарадскія ўлады 
павінны прымаць на праця- 
гу аднаго месяца, а вернікі 
маюць пераважнае права 
на валоданьне храмам. 

18.03.1993 года Рэчыцкі 
гарадскі Савет дэпутатаў 
прыняў рашэньне, што вы- 





канкам Рэчыцкага гарадско- 
га Савета мусіць заключыць 
дамову з рымска-каталіцкай 
парафіяй аб парадку пера- 
дачы будынку. 

З гэтага часу прайшло 
пяць гадоў, а ў будынку 
касьцёла Сьвятой Троіцы 
ўсё яшчэ знаходзіцца так 
званы «вітамінны бар», дзе 
на самай справе прадаюцць 
сьпіртныя напоі. 

Варта адзначыць, што 
1995 годзе касьцёл Сьвятой 
Троіцы быў унесены ў Дзяр- 
жаўны сьпіс гісторыка-куль- 
турных каштоўнасьцяў 
Рэспублікі Беларусь (ДЗІ- 
НАС Мэе10-17/419 ад 22.12. 
1995 г). Адпаведна, касьцёл 
трапіў ў сферу дзейнасьць 
закона «Аб ахове гісторыка- 
культурнай спадчыны». 
Гэты закон прадугледжвае 
перадачу касьцёла ўла- 
дальніку для рэстаўрацыі і 
правядзеньня набажэн- 
стваў (арт.80). Гэтым жа за- 
конам забараняецца і выка- 
рыстаньне будынку сьвяты- 
ні не па прызначэньню. 

Каталікі г.Рэчыцы неада- 
наразова ставілі перад 
органамі уладамі і кіраў- 
ніцтва Рэспублікі Беларусь 
пытаньне: на якой падста- 
ве касьцёл быў перададзе- 
ны для арганізацыі алка- 
гольнага бару без дазволу 
Дзяржаўнай інспекцыі па 
ахове помнікаў? Цалкам 
зразумела, што і закон «Аб 
свабодзе веравызнаньняў і 
рэлігійных арганізацыяў» і 
закон «Аб ахове гісторыка- 
культурнай спадчыны» 


Будынак касьцёла Сьвятой Тройцы 


абавязвае перадаць кась- 
цёл уладальніку. «Мы гато- 
выя за свой кошт рэстаўра- 
ваць яго і выкарыстоўваць 
як храм, ане як бар!» - га- 
вораць каталікі г.Рэчыца. 

Пяць гадоў ня можа вы- 
рашыццца справа аб пера- 
дачы сьвятыні яе законным 
уладальнікам. Улады кожны 
раз знаходзяць новыя пе- 
рашкоды для перадачы 
касьцёла вернікам. І няма ў 
гэтым нічога дзіўнага, бо 
такая пазіцыя мясцовых 
уладаў -- толькі частка 
агульнадзяржаўнай палі- 
тыкі. Усе ведаюць: прэзідэнт 
РБА.Лукашэнка заявіў, што 
славянскія народы павінны 
аб'ядноўвацца на аснове 
праваслаўя». У лютым 1996 
г. ў лісьце да прэзідэнтаў 
Расіі і Украіны ён сьцвярд- 
жаў: «Праваслаўная царква 
заўсёды несла ў сабе ідэю 
саборнасьці, духоўнасьці, 
этнічнай цэльнасьці сла- 
вян». Каталікі зьяўляюцца 
той часткай вернікаў, да 
якой прэзідэнт РБ ставіцца 
варожа, абвінавачваючы іх 
у палітыканстве. Нездарма 
ў Беларусі было прынятае 
рашэньне, якое абмяжоўвае 
прыезд у краіну замежных 
місіянераў. 

Таму для тых, хто жадае 
выпіць гарэлкі, у Рэчыцы 
заўсёды адчынены бар 
«Вітамінны». А для тых, хто 
дбае аб душы, застаецца 
адно -- працягваюць зма- 
гацца за свае правы і спад- 
зявацца на Усемагутнага 
Бога, які ўсё бачыць. 


Паліна СЬЦЕПАНЕНКА 

ВАНДРОЎКА ЗА КРАТЫ 


С-арлей расьпісвае 
чарговыя фармальныя па- 
перкі ў нашых з Алегам лё- 
сах, і канвой вядзе нас да 
ІВСа (Ізалятара Часовага 
Утрыманьня). 

Пры ўсіх перасоўвань- 
нях па тэрыторыі часткі рукі 
затрыманых зьвязваюцца 
рамянямі да сьпіной. Ня ве- 
даю, як іншым, а мне сал- 
даты раз за разам вязалі 
нейкі хітрамудры звонку ву- 
зел, які на самой справе я 
мог разьвязаць у любы мо- 
мант. Нехта з канвойнікаў 
пэўна і ня ўмеў правільна 
вязаць рукі, але боль- 
шасьць, відавочна, рабілі з 
пачуцьця салідарнасьці. 
Хлопцы, як і мы, чакалі выз- 
валеньня, а тут адбывалі 
свой тэрмін, хаця і са збро- 
яй у руках. 


Ш-ях ад дазнавацеляў 
да ІВСа складае некалькі 
соцень метраў. Паабапал 
гаспадарчыя збудаваньні і 
маляўнічыя сосны. Ура- 
жаньне -- бы тут турбаза ці 
піянерскі лагер. Па акурат- 
най асфальтавай дарожцы 
даходзілі да доўгага белага 
аднапавярховага будынка з 
агароджанай тэрыторыяй 
перад ім. За агароджай 
сноўдаюць пагранцы, не- 
калькі хлопцаў возяцца з 
цэглай ля будынка. Тут ра- 
мяні з нашых рук здымаюць 
і праз металічныя дзьверы 
вядуць за трохмятровую 
сьцяну -- у тое, што ўласна 
і завецца ІВСам. 

Гэта комплекс, які скла- 
даецца з часткі доўгага ад- 
напавярховага будынка і 
дворыка, абнесенага з трох 
бакоў высокімі цаглянымі 
сьценамі ды накрытага 
зьверху металічнай сеткай. 


Дзсрых. Амаль кзад- 
ратнай формы з плошчай 
прыкладна ў трынаццаць 
метраў, падзелены на дзьве 
няроўныя часткі такой жа 
металічнай сеткай па вер- 
тыкалі. Меншая, на чвэрць 
ад агульнай плошчы, - 
своеасаблівы калідор ад 
зьнешніх дзвярэй да ўвахо- 
ду ў будынак. Тут жа знаход- 
зіцца вартавы пад час пра- 
гулкі затрыманых. Пасярэд- 
зіне лаўка ды чугунная 
сьметніца. Скрозь асфальт 


(Працяг. Пачатак у МеМ2 15-16) 

дзе-нідзе прабіваюцца кво- 
лыя парасткі травы. 

У будынку пакой для до- 
пытаў, пяць камер і санву- 
зел. Кожнаму затрыманаму 
даюць матрац, падушку і 
коўдру. У некаторых каме- 
рах ёсьць яшчэ «гаўптвахт- 
чыкі» -- ім такога не выда- 
юць. 


Камеры аднатыпныя: 
два з паловай на паўтары 
метры. Дзьверы, абабітыя 
бляхай, з «кармушкай» (ад- 
кідной паліцай-вакенцам, 
дастатковай, каб зьмясь- 
ціць на ёй міску ці кубак). 
Над дзьвярамі -- лампачка 
за кратамі. Цьмянае сьвят- 
ло круглыя суткі. Уздоўж 
бакоў камеры -- тапчаны з 
дошак, абабітых бляхай, 
шырыня якіх дастатковая, 


каб ляжаць на іх. Ну і трошкі 


месца, прыдатнага, каб, на- 
прыклад, паставіць абутак. 


Спачатку нас з Алегам 
месьцяць разам -- у камеру 
Ме2. Але толькі на некалькі 
хвілін. За гэты час выраша- 


ем, што пойдзем на гала-. 


доўку, не адмаўляючыся ад 
чаю ці пустога кампоту. 
Пасьля -- маё перасялень- 
не ў Ме 4. 





Аззінста. Засьцілаю 
тапчан, разьвешваю ад- 
зеньне: штармоўку, майку, 
джынсы. 

І на гэты раз спакой ня- 
доўгі. І мяне, і Алега вядуць 
у медсанчастку. Ветлівы і 
абыякавы доктар заводзіць 
на нас медкарткі, пытаецца 
пра скаргі на самаадчувань- 
не, былыя хваробы (і быц- 
цам бы запісвае), дазваляе 
папіць вады з-пад крана і 
памыць там жа рукі. 

Паміж санчасткай і 
ІВСам -- яблыні. На адва- 
ротным шляху Алег зрывае 
некалькі яблык, з якіх дас- 
таецца мне адно. Гэта наш 
апошні прыём ежы перад 
галадоўкай. 

Ежу вартавыя атрымлі- 
ваюць у аднолькавыя ран- 
дэлкі -- што для сябе, што 
для затрыманых. Так што 
калі ежа смачная -- галадоў- 
шчыкі вельмі на карысьць 
астатнім. Нічога не магу ска- 
заць пра смак пагранцоўскай 
ежы, бо не спрабаваў, але 
выгляд яе быў збольшага 
прыстойны і нават аднойчы 
прапаноўвалі малочны суп. 

Нашыя стасункі з аховай 
складваюцца няблага. Ся- 
род ахоўнікаў шмат аршан- 


цаў і магілёўцаў. Першыя 
сімпатызуюць мне як земля- 
ку (што праяўляецца ў 
больш працяглых прагул- 
ках, а аднойчы -- у трайной 
дозе гарбаты). Большасьць 
другіх не хавае дваровага 
выхаваньня з крыміналь- 
ным ухілам. Адзін да адна- 
го яны зьвяртаюцца вык- 
лючна на «клікухах», а зат- 
рыманым робяць ўсемагчы- 
мыя паслабленьні, апрача 
ежы. Частка магілёўцаў 
вызначаецца своеасаблі- 
вым эканамічным мысь- 
леньнем і прэзідэнтскім пат- 
рыятызмам. Іх лёгка можна 
“купіць” за цыгарэты і атры- 
маць дадаковыя прагулкі. 
Мне перадач ніхто ня 
робіць, таму аднойчы да- 
водзіцца бязвылазна пра- 
быць у камеры шаснаццаць 
гадзін (з васьмі вечара да 
дванаццаці дня) пры адсут- 
насьці ў камеры «парашы». 


На новым месцы мне 
сьпіцца добра. Ціха, суха, 
жамяра не данімае. Ранкам, 
калі выводзяць да санвузла, 
раблю невялічкую пасьці- 
рушку і абдаюся да пояса 
вадой з-пад крана. 

12-га жніўня на ІВС па- 
сяляюць ажно шасьцёх зат- 
рыманых. Адзін трапляе ў 
маю камеру. Высокі, худы, 
трохі маладзейшы за мяне. 
Прыносіць з сабой пэўную 
нязручнасьць, бо паліць. 
Паветра ў камеры адразу 
робіцца цяжкаватым. 

Пакой вентылюецца 
толькі калі адчынены дзьве- 
ры ці «кармушка», а гэта -- 
рэдкасьць. 

Знаёмімся. Сусед не 
супраць пагаварыць. 

Усіх шасьцёх затрымалі 
ў Каменным Логу (знакамі- 
ты пункт на мяжы з Літвой у 
раёне якога вёў здымкі Ша- 
рамет) пры ўдзеле сьпецб- 
рыгады з Мінска. Спецна- 
заўцы дзейнічалі ў масках, 
паводзілі сябе жорстка і 
рабілі відэаздымкі. Майго 
сукамерніка выклікала з 
хаты ў двор уласная маці, 
там яго і ўзялі. Такім жа чы- 
нам былі затрыманыя яго 
брат, сусед, госьць з Літвы і 
знаёмыя з Ніжняга Ноўгара- 
да. Госьці везьлі ў Літву на 
продаж гаечныя ключы, якія 
ім, за адсутнасьцю грошай 
у прадпрыемства, дзе яны 
працуюць, выдаюць у 
якасьці заробку. Мой сука- 
мернік усю ноч праседзеў у 
аўтамабілі, прышпілены 
«браслетамі» (наручнікамі) 
да руля, як і астатнія беда- 
лагі. Аднаго з расіян доўга і 
моцна білі, бо ён паспраба- 
ваў супраціўляцца. 


(Працяг будзе) 

